

- वाचा: १. आदिवासी विकास विभाग, शासन निर्णय क्र.अछावृ-२०२२/प्र.क्र.१३४/का.१९ दिनांक ३ फेब्रुवारी, २०२३.
२. सामाजिक न्याय व विशेष सहाय्य विभाग शासन निर्णय क्र. सान्यावि-२०२४/प्र.क्र.७७/बांधकामे दिनांक २५ जुलै, २०२४
३. कार्यालयीन मान्य मार्गदर्शक तत्त्वे/ नियमावली दिनांक २४/०४/२०२३.
४. दैनिक टाईम्स ऑफ इंडिया व दै. पुण्यनगरी जाहिरात दिनांक १२ फेब्रुवारी, २०२४

क्रमांक- संशोधन-२०२४/प्र.क्र.९/का-४(सं)/23६४
आदश

दिनांक: ०८ ऑगस्ट, २०२४

सरनामा क्रमांक १ अन्वये महाराष्ट्र राज्यातील अनुसूचित जमातीच्या उमेदवारांना पीएच.डी अभ्यासक्रमासाठी संशोधन अधिछात्रवृत्ती (फेलोशिप देणे) ही योजना मंजूर करण्यात आलेली आहे. सरनामा क्रमांक २ अन्वये आदिवासी संशोधन व प्रशिक्षण संस्था पुणे मार्फत देण्यात येणाऱ्या अधिछात्रवृत्ती मर्यादा १०० वरून २०० इतकी करण्यात आलेली असून यु.जी.सी (University Grants Commission) मार्फत विहित केलेल्या मार्गदर्शक तत्वानुसार Date of Award पासून फेलोशिपचा लाभ अनुज्ञेय करण्यात आलेला आहे.

सरनामा क्रमांक ३ व ४ अन्वये पात्र उमेदवारांकडून अर्ज मागविण्याकरिता जाहिरात प्रसिध्द करून दिनांक ०१ मार्च, २०२४ ते ३१ मे, २०२४ या कालावधीत अर्ज सादर करण्याची मुदत देण्यात आली होती. त्यानुसार पात्र उमेदवारांकडून प्राप्त अर्जांची छाननी करण्यात करण्यात आली आहे.

सन २०२३-२४ या वर्षात संशोधन अधिछात्रवृत्ती करिता २०० जागा उपलब्ध असून ऑनलाईन पोर्टलवर ६९ उमेदवारांनी नोंदणी केली असून त्यापैकी ४९ छाननी करून प्रथम यादी प्रसिध्द करण्यात आलेली आहे. उर्वरित २० उमेदवारांची अर्ज अपूर्ण असल्याने त्यांना कागदपत्र पूर्तता करण्याबाबत कळविण्यात आलेले होते. त्यापैकी १५ उमेदवारांनी कागदपत्राची पूर्तता केलेली असल्याने व जागा शिल्लक असल्याने सोबतच्या परिशिष्टामध्ये नमुद १५ उमेदवारांना सन २०२३-२४ या आर्थिक वर्षापासून अधिछात्रवृत्ती योजनेचा लाभ खालील अटी व शर्तीच्या अधिन राहून मंजूर करण्यात येत आहे.

अटी व शर्ती

१. सरनामा क्रमांक १ व २ मधील सर्व अटी व शर्ती, नियम संशोधन अधिछात्रवृत्ती धारकांना लागू राहातील.

२. निवड करण्यात आलेल्या उमेदवारांकरिता अधिछात्रवृत्ती फक्त पाच वर्षांसाठीच लागू राहिल. पीएचडी संशोधनाच्या कालावधीमध्ये पाच वर्षांपेक्षा जास्त वाढ झाल्यास पुढील कालावधीची अधिछात्रवृत्ती देय असणार नाही.
३. उमेदवाराने निवडलेल्या व विद्यापीठाच्या निवड समितीने मंजूर केलेल्या विषयात मंजूर मार्गदर्शकाच्या मार्गदर्शनाखाली पूर्ण वेळ संशोधन कार्य करावे लागेल.
४. अधिछात्रवृत्ती मिळविण्याच्या कालावधीत पीएच.डी साठी निवडलेला संशोधन विषयात सुधारणा केली जाऊ शकते. परंतु सदर विषय संपूर्णपणे बदलता येणार नाही. जर उमेदवारास विषय बदल करावयाचा असेल तर त्यांनी या विषयी या कार्यालयास तात्काळ कळवावे लागेल व त्यांची मंजूरी घेणे बंधनकारक राहिल. याबाबतचा आदिवासी संशोधन व प्रशिक्षण संस्थेचा निर्णय अंतिम असेल. व तो संबंधित उमेदवाराला बंधनकारक राहिल.
५. उमेदवार व्यक्तीला कोणतीही पूर्ण-वेळ वा अर्ध-वेळ पगारी नोकरी स्वीकारता येणार नाही किंवा कोणत्याही अन्य स्रोतांकडून वेतन, मानधन, शिष्यवृत्ती इत्यादी प्राप्त करता येणार नाही. तसे आढळून आल्यास मंजूर अधिछात्रवृत्ती बंद करण्यात येईल. तसेच यापूर्वी देण्यात आलेले सर्व लाभ आदिवासी संशोधन व प्रशिक्षण संस्थेस परत उमेदवारास बंधनकारक राहिल.
६. संशोधन कालावधीत मुदत वाढविल्यास संबंधित विद्यापीठाच्या शैक्षणिक कार्यकाळात पीएच.डी पूर्ण करतील किंवा पुढील माहितीसाठी सक्षम प्राधिकरणाकडून विभागाकडे विस्तार प्रमाणपत्र सादर करेल. अशा आशयाचे प्रतिज्ञापत्र उमेदवाराने सादर केले पाहिजे.
७. उमेदवाराला परिषदेच्या कार्यशाळेच्या सादरीकरणाच्या बैठकीत किंवा इतर कोणत्याही प्रसंगी किंवा अधिछात्रवृत्ती कार्यकाळात अशा विभागांकडून आयोजित कार्यक्रमास उपस्थित रहावे लागेल, ज्यासाठी कोणताही टीए / डीए प्रदान केला जाणार नाही.
८. पीएच.डी सुरु असताना उमेदवाराने सक्षम प्राधिकाऱ्यांकडून दर सहा महिन्यांनी प्रगती अहवाल व मुल्यमापन या कार्यालयास सादर करणे अनिवार्य राहिल.
९. सदर योजनेचा लाभ सरनामा क्रमांक १ च्या शासन निर्णयामध्ये मध्ये नमुद केलेनुसार राहिल. या योजनेसाठी शासनाकडून पुरेसा निधी प्राप्त झाला तेव्हाच निधी अदायगीची कार्यवाही केली जाईल.

१०. पीएच.डी प्रकल्प पूर्ण न करू शकणाऱ्या संशोधकांकडून व विद्यापीठाकडून पीएच.डी संशोधन गळती संदर्भातील सविस्तर अहवाल मागवून मूल्यमापन करण्यात येईल. अदा केलेली रक्कम समितीच्या निर्णया नुसार परत घेण्यात येईल.
११. पीएच.डी प्रकल्प पूर्ण करण्याबाबतचे हमीपत्र पात्र उमेदवारांने सुरवातीलाच आयुक्त, आदिवार संशोधन व प्रशिक्षण संस्था पुणे यांचे नावे देणे बंधनकारक राहिल. हमीपत्र दिल्याप्रमाणे उमेदवाराने पीएच.डी पूर्ण न केल्यास त्यांना देण्यात आलेले पीएच.डी संशोधन अधिछात्रवृत्ती योजने अंतर्गतचे लाभ त्यांच्याकडून वसूल करण्यात येतील.
१२. जर एखाद्या कारणास्तव पीएचडी अभ्यासक्रम बंद केल्यामुळे अधिछात्रवृत्ती समर्पण करण्याची इच्छा असेल तर अशाप्रकारात १५ दिवसांच्या आत तसे लेखी स्वरूपात संस्थेला कळवण्यात यावे. तसेच संस्थेमार्फत देण्यात आलेले सर्व प्रकारचे आर्थिक लाभ संस्थेस परत करावे लागेल. पीएच.डी संबंधित कोणत्याही परीक्षेत उमेदवाराची प्रगती समाधानकारक नसल्यास अधिछात्रवृत्ती मागे घेण्यात येईल.
१३. सदर आदेशान्वये निवड करण्यात आलेले विद्यार्थी अधिछात्रवृत्ती विषयाशी निगडित या कार्यालयाच्या पूर्व परवानगी शिवाय शासनाच्या/ विभागाच्या विरुद्ध मोर्चे/ अंदोलनामध्ये सहभागी होणार नाही. तसे आढळून आल्यास चौकशी अंती सदर विद्यार्थ्यांची अधिछात्रवृत्ती रद्द करण्यात येईल. याची या आदेशान्वये निवड झालेल्या विद्यार्थ्यांनी नोंद घ्यावी.
१४. वरिल अटी व शर्ती व्यतिरिक्त वेळोवेळी निर्गमित होणारे शासन निर्णय, परिपत्रक, शासन आदेश इ. नुसार लागू असतील त्या सर्व आवश्यक अटी व शर्ती समाविष्ट करण्याचे अधिकार आयुक्त, आदिवासी संशोधन व प्रशिक्षण संस्था, पुणे यांना राहतील
१५. सदर फेलोशिपसाठी उमेदवाराची किमान ७५ टक्के हजेरी असणे बंधनकारक आहे. संबंधित प्रशिक्षण संस्थेकडून प्रत्येक महिन्याचे उपस्थितीपत्रक प्राप्त झाल्यावरच प्रशिक्षणार्थीच्या बँकखाती विद्यावेतनाची रक्कम D.B.T. द्वारे विद्यार्थ्यांच्या आधार संलग्न बँक खात्यात जमा करण्यात येईल. कोणत्याही प्रशिक्षणार्थीने प्रशिक्षणास उपस्थित न राहता अथवा ७५ टक्केपेक्षा कमी हजेरी असल्यास विद्यावेतनासाठी आदिवासी संशोधन व प्रशिक्षण संस्थेवर दबाव आणल्यास सदर प्रशिक्षणार्थीस अपात्र ठरवण्यात येईल.

१६. उपरोक्त अटींचा भंग झाल्यास सदर बाबीची पडताळणी केल्यानंतर कोणतीही सूचना न देता मंजूर करण्यात आलेली अधिछात्रवृत्ती बंद करण्यात येईल. तसेच या अंतर्गत पूर्वी दिलेले सर्व लाभ परत घेण्यात येतील.
१७. अधिछात्रवृत्ती संदर्भात काही वाद उद्भवल्यास आयुक्त, आदिवासी संशोधन व प्रशिक्षण संस्था, पुणे यांचा निर्णय अंतिम असेल. तसेच तो निर्णय संबंधित उमेदवारावर बंधनकारक असेल.
१८. या योजनेची निगडित शासन निर्णय, मार्गदर्शक सूचना, वेळोवेळी निर्गमित होणारे परिपत्रक, ठराव उमेदवारांस बंधनकारक राहिल.
१९. उमेदवारांनी अर्ज सादर करताना व या कार्यालयामध्ये सादर केलेली सर्व माहिती अचूक व बरोबर सादर करणे आवश्यक आहे. त्यामध्ये काही त्रुटी आढळून असल्यास त्यास उमेदवार स्वतःच जबाबदार राहिल.
२०. कोणत्याही तांत्रिक/ नजर चुकीने या कार्यालयाकडून मंजूर लाभापेक्षा जास्त रक्कत अदा झाल्यास ती उमेदवारांनी तातडीने या कार्यालयास परत करणे बंधन कारक राहिल.
२१. सदर आदेशान्वये निवड झालेल्या उमेदवारांना सर्व अटी व शर्ती मान्य असल्याबाबत बंदपत्र (Unertaking) सादर करणे बंधनकारक राहिल.
२२. सदर आदेशाची प्रत या कार्यालयाच्या ऑनलाईन पोर्टलवर उपलब्ध करून देण्यात येईल. उमेदवारांनी डाऊनलोड करून घेणे व आपल्या मार्गदर्शकास/ केंद्रप्रमुखास दाखविणे बंधनकारक राहिल. वरील अटी व शर्तीच्या अधिन राहून सोबतच्या जोडपत्रातील उमेदवारांना शासन निर्णयान्वये अनुज्ञेय रक्कम व या योजनेच्या संचलनार्थ होणारा प्रशासकीय खर्च सन २०२४-२५ या आर्थिक वर्षामध्ये लेखाशिर्ष २२२५ F ७७३ खाली प्राप्त तरतुदीतून भागविण्यात यावा.

(डॉ. राजेंद्र भारुड भा. प्र.से)

आयुक्त,

आदिवासी संशोधन व प्रशिक्षण संस्था, पुणे

प्रत १. लेखाधिकारी आसंप्रसं, पुणे

२. सोबतच्या जोडपत्रातील सर्व उमेदवार

प्रत माहितीस्तव सविनय सादर

मा.सचिव, आदिवासी विकास विभाग मंत्रालय, मुंबई ३२

Scheduled Tribe Research Fellowship for PhD -2023-24

Sr NO	Name Student	Gender	Income	Date of PhD registration	STRF FELLOWSHIP AWARD DATE	Actual age of on PhD registration date	Remark
1	YOHASAVA PARAMJI GAVIT	M	45000	12.10.2022	8-Aug-2024	32	
2	PERMSING KESA VASAVE	M	36000	23.06.2023	8-Aug-2024	41	
3	DINESH GOTYA VASAVE	M	30000	12.10.2022	8-Aug-2024	34	
4	VINOD KAGADA PARADKE	M	30000	12.10.2022	8-Aug-2024	32	
5	KARANSING THOBA VALVI	M	31000	12.10.2022	8-Aug-2024	38	
6	DINESH TEMBARYA VASAVE	M	32200	22.06.2023	8-Aug-2024	31	
7	SAKHARAM NAGORAO KHUPASE	M	50000	17.04.2023	8-Aug-2024	32	
8	MANISHA RAJENDRA PARADHI	F	30000	23.06.2023	8-Aug-2024	35	disabled
9	GAJANAN VISHWANTH GAIKWAD	M	21000	10.12.2022	8-Aug-2024	27	
10	SURESH BHIKAJI VALVI	M	35000	14.10.2022	8-Aug-2024	31	
11	KOKANI PRAMOD BAPU	M	35000	14.10.2022	8-Aug-2024	31	
12	VIDYA SHRIHARI GARUD	F	120000	07.06.2022	8-Aug-2024	30	
13	BHUSHAN DIPAK PATIL	M	35000	14.10.2022	8-Aug-2024	34	
14	MANESH BHARAT KOKANI	M	48000	14.04.2023	8-Aug-2024	29	
15	RAUL ABAJI UIKEY	M	35000	22.12.2023	8-Aug-2024	27	

प्रमाणित करण्यात येते की, वरिल अ.क्र १ ते १५ उमेदवारांचे अनुसूचित जमात वैधता प्रमाणपत्रांची सत्यता पडताळणी संबंधीत अनुसूचित जमाती पडताळणी समित्यांकडून करून घेण्यात आली आहे

(Dr. Rajendra Bharud IAS)
Commissioner

Tribal Research and Training Institute, Pune